



കേരളോപകാരി

1882 ഏപ്രിൽ



**കേരളോപകാരി**

**മാസിക**

**1882 ഏപ്രിൽ**



**താളിളക്കം**

**2020**

പേര്: കേരളോപകാരി 1882 ഏപ്രിൽ

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyright:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ് സിസ്റ്റത്തിലൂടെ.  
കടപ്പാട്: വിഷിപ്പിഡിയ.



THE LORD'S PRAYER

കർതൃപ്രാർത്ഥന

IX-ാം പുസ്തകം 36-ാം ഭാഗത്തിൽനിന്നു തുടർച്ച  
 നീ പ്രാർത്ഥനയിൽ ഒരു പിതാവിനോടു സംസാരിക്കുന്നു. അതെങ്ങിനേ കഴിയും? ഇതിനായി നിന്നെക്കു അധികാരം കിട്ടാത്താൽ അങ്ങിനേ വിളിക്കുന്നതു ദൈവദൂഷണം അത്രേ. ദൈവം നമുക്കും ഒരു പിതാ വായിരിക്കുന്നു എന്നതു ക്രിസ്തീയമാർഗ്ഗത്താലത്രേ ഈ ഭൂമിയിൽ അറിയാ യുന്നു. ചില ജാതിക്കാർ അതു കേട്ടു ചിരിക്കും. അഹിമാദ്രവണ്യത്തി ലേ ചില ജാതിക്കാർ ദൈവം ഒരു ദുഷ്ടമൃഗം എന്ന പോലെ മനുഷ്യരെ ഉപദ്രവിച്ചു നശിപ്പിപ്പാൻ നോക്കുന്നവനത്രേ എന്നു വിചാരിക്കുന്നു. മറ്റുള്ളവർ അവൻ ഒരു നിഷ്ഠൂണകനായി ഈ ലോകത്തെ ഭരിക്കുന്നു; അവനെ ഭയപ്പെടുന്നതിനാലും മുഖസ്തുതി പറയുന്നതിനാലും മാത്രം ശ മിപ്പിക്കാൻ കഴിവുള്ളു എന്നു ഊഹിക്കുന്നു. വേറേ ജാതിക്കാരുടെ ദൈവം ഒരു മാതിരി പാവയത്രേ: ഇഷ്ടം പോലെ ചെയ്യാൽ അവനെ ലാളിക്കും എങ്കിലും അവരെ ദുഃഖിപ്പിക്കുമ്പോൾ അവനെ ശപിക്കുകയോ പക്ഷേ അ ടിക്ക പോലും ചെയ്യും. വേറേ ജാതിക്കാരുടെ ദേവന്മാർ മനുഷ്യരെ ആദ റിയാതേ സ്വർഗ്ഗത്തിൽവെച്ചു സ്വന്തകാർയ്ക്കത്തെ നോക്കി മനുഷ്യരെ പോ ലേ സുഖിക്കയും മനുഷ്യരുടെ ദോഷങ്ങളിലും ഭോഷത്വങ്ങളിലും അക പ്പെടുകയും ചെയ്യുന്നു. ദൈവം പിതാവായി മനുഷ്യരെ സ്നേഹിച്ചു ഒരു പിതാവിനെ പോലെ കരുണയും വാത്സല്യവും കൊണ്ടു സസൃഷ്ടനായി നമ്മുടെ മീതേ വാഴുന്നതു ഒരു മനുഷ്യൻ സങ്കല്പിച്ചു കാർയ്ക്കും അല്ല, അതു ദൈവത്തിന്റെ ഹൃദയസ്ഥനാകുന്ന യേശുക്രിസ്തുൻ നമുക്കു അറിയിച്ചു. ദൈവം മനുഷ്യരെ സ്നേഹിക്കുന്നു എന്നുള്ളതു ഈ യേശുവിന്റെ വരവിലും പ്രവൃത്തിയിലും മരണത്തിലും കാണായി വന്നു താനും. പിതാവു എന്നു ഉള്ള എത്രയോ മധുരമുള്ള നാമം യേശു നമുക്കു വെളിപ്പെടുത്തി എന്നറിക. ഈ സ്വർഗ്ഗസ്ഥനായ

ദൈവം നിന്റെ പിതാവായെന്നു എന്നു നീ അറിയുന്നുവോ? ഒരു കുട്ടി പൂണ്ണസ്നേഹത്തോടും ആശ്രയത്തോടും അർഹനോടു "പ്രിയ അപ്പാ" എന്നു പറയുന്നപ്രകാരം സത്യത്തിൽ ദൈവത്തെ വിളിപ്പാൻ നിനക്കു കഴിയുമോ? നീ പാപത്തിലും വല്ലായ്മയിലും തപിച്ചു പിശാചിനെയും അവന്റെ പ്രവൃത്തികളെയും സേവിപ്പാൻ ഇഹ്ശി ക്ഷണത്തിൽ കർത്തൃപ്രാർത്ഥനയെ കഴിക്കേണ്ട. മഹാദൈവത്തെ "പിതാവു" എന്ന നാമത്താൽ അപമാനിക്കേണ്ട. ഈ അവസ്ഥയിൽ "സ്രഷ്ടാവു" "ദൈവം" "ഈശ്വരൻ" തുടങ്ങിയുള്ള പേർ വിളിച്ചാൽ മതി. പുത്രത്വം പ്രാപിച്ചവർക്കു മാത്രം ദൈവത്തെ പിതാവു എന്നു വിളിപ്പാൻ അധികാരമുള്ളൂ. ഈ പുത്രത്വം ക്രൂശിക്കപ്പെട്ട കർത്താവിൽ വിശ്വസിക്കുന്നതിനാലത്രെ ലഭിക്കും. അവന്റെ പുത്രത്വത്തിൻ മൂലമായി മാത്രം ദൈവം നിന്നെ ഒരു കുട്ടിയായി വിചാരിച്ചു ദത്തെടുക്കുകയും ചെയ്യും. ഞാൻ ദൈവത്തിന്റെ മകൻ എന്നറിയുന്നതിൽ എത്രയും ആശ്വാസവും സന്തോഷവും അടങ്ങിയിരിക്കുന്നു. ഒരു കപ്പൽ ഒരു നാൾ കൊടുങ്കാറ്റിൽ തിരകൾ അടിച്ചു ഏകദേശം പൊട്ടാനായ സമയത്തു കപ്പൽക്കാലിയും വിറച്ചു ഭയത്തോടെ ഇങ്ങോട്ടും അങ്ങോട്ടും പാഞ്ഞു കൊണ്ടിരിക്കേ ചുങ്കക്കാരന്റെ ചെറിയ മകൻ യാതൊരു പേടി കാര്യം കർത്തിയാകാതെ കളിച്ചു പോന്നു. "കപ്പൽ മുങ്ങിപ്പോകുന്നെങ്കിലും നീ പേടിക്കുന്നില്ലേ" എന്നു ഒരു കപ്പൽക്കാലിയൻ കുട്ടിയോടു ചോദിച്ചപ്പോൾ "ഭയം വേണ്ട എന്റെ അമ്മാൻ ചുങ്കക്കാരൻ ആകുന്നുവല്ലോ" എന്നു കുട്ടി പറഞ്ഞു വിണ്ടു കളിച്ചു. അതു ഒരു കുട്ടിയുടെ ആശ്രയം തന്നെ. ഹൃദയം ഭീതി കൊണ്ടു നിറഞ്ഞു വേദനയും ഉപദ്രവവും നിന്നെ അതിക്രമിച്ചു അനേക ആഗ്രഹങ്ങൾ നിന്നെ ഇളക്കിയും കൊണ്ടിരിക്കേ നീ ഒരു നല്ല പിതാവിന്റെ മുമ്പാകെ നില്ക്കുന്നുണ്ടു എന്നറിക! പിതാവു എന്നുള്ള വാക്കു ഉള്ളവണ്ണം ദൈവത്തോടു പറയുന്നതിനാൽ ഈ ഭൂമി ഒരു സ്വർഗ്ഗമായി ചമയും താനും. നീ ഒരു രാജാവിന്റെ കമാരനെക്കാൾ വലിയവനും ഭാഗ്യവാനമാകുകൊണ്ടു അന്യമായവന്റെ കൊതിക്കുന്നതു എന്തുകൊണ്ടു? അതുകൊണ്ടു നിന്നെക്കു ദൈവത്തിന്റെ ഹൃദയത്തെ ഒരു പിതാവിന്റെ ഹൃദയം എന്നു വെളിപ്പെടുത്തിയ യേശുവിൽ വിശ്വസിക്കുന്നതിനാൽ നീ ഒരു പുതിയ മനുഷ്യനും ദൈവമകനുമായിരേണം. ഇനി ദൈവത്തിൽ സംശയിപ്പാൻ ആവശ്യമില്ല; വല്ലതും നിഷേധിച്ചാലും കഷ്ടത്തിൽ നിന്നെ പ്രവേശിപ്പിച്ചാലും അവൻ നിന്റെ പിതാവായെന്നു എന്നു ഓർത്തുകൊൾക. എങ്കിലും "യഥാ ദൈവം തഥാ ഭക്തിഃ യഥാ മാതാ തഥാ സുതാ" എന്നു പോലെ നീ ഇത്ര നല്ല പിതാവിന്നു പാത്രമായി തീരുവാൻ ജീവപയുത്തം ശ്രമിക്കേണം. കൂടാതെ ഒരു പ്രാർത്ഥന കഴിച്ചു കൊണ്ടു പാപസേവയാലും ജഡസേവയാലും ദൈവത്തിൻ നേരേ മത്സരിക്കുന്നവർ വിടക്കു മക്കളത്രേ. മഹാദൈവം നിന്നെ ഒരു പിതാവിന്റെ സ്നേഹത്തോടെ കടാക്ഷിച്ചു താങ്ങുന്നെങ്കിൽ നീ ഒരു കുട്ടിയുടേ

സുഗീലത്താലും അനുസരണത്താലും പ്രതിസ്നേഹത്താലും അവനെ യും അംഗീകരിക്കുകയായു.

എന്നാൽ ഈ പിതാവു നിന്റേവൻ മാത്രമല്ല അവൻ "ഞങ്ങളുടെ" പിതാവു എന്നു ഒടുവിൽ യേശു സൂചിപ്പിക്കുന്നു. അവൻ എല്ലാ മനുഷ്യരുടെ പിതാവായിരിക്കാൻ ആഗ്രഹിക്കുന്നു. നീ നിന്റെ അപേക്ഷകളെയും സങ്കടങ്ങളെയും മാത്രം ഓർക്കുന്നതിൽ നരവംശത്തെ മുഴുവൻ രക്ഷിപ്പാൻ താല്പ്യപ്പെടുന്ന ദൈവത്തിൻ മുമ്പാകെ ലജ്ജിക്കേണ്ടത് എ നല്ലല്ലേ. ഈ പിതാവിന്റെ സന്നിധാനത്തിങ്കൽ നിന്റെ ഹൃദയവും വിശാലമായിരേണം. വേദേ കട്ടികൾ ഈ പിതാവിന്റെ വീട്ടിൽ പാർക്കുന്നു. ദൈവം നമ്മുടെ പിതാവു എന്നു അറിയാത്തവരെയും അവനെ പിതാവായി സ്വീകരിക്കാത്തവരെയും വിശേഷാൽ നീ ഓർക്കേണ്ടതു. പലർ ഈ പരമാർത്ഥമായ പിതാവിന്റെ സ്നേഹത്തെ ഓർക്കുന്നില്ല താനും. ഒരു കൊല്ലത്തിൽ മൂന്നു നാലു വട്ടം അവന്റെ മുമ്പാകെ ജപിക്കുന്നതു അവർക്കു മതി. ശേഷിക്കുന്ന സമയത്തിൽ അവന്റെ സ്നേഹത്തെയും അനുഗ്രഹത്തെയും അനുഭവിക്കാതെ അവർ പൂണ്ണസുഖികളായിരിക്കുന്നു എന്നു തോന്നുന്നു. ഇവരെയും ഓർത്തിട്ടു ഈ കർത്തുപ്രാർത്ഥനയുടെ ആ രംഭം തന്നെ ഒരു പക്ഷവാദമായി തീർന്നാൽ കൊള്ളാം.

പിന്നെ "ഞങ്ങളുടെ പിതാവേ" എന്നു പ്രാർത്ഥിക്കുന്നതോടും മറ്റുള്ളവരും നിന്നോടു കൂടെ കൈകളെ ഉയർത്തി പ്രാർത്ഥിക്കുന്നുണ്ടു എന്നു ഓർക്കണം. "ഞാൻ ശുദ്ധസാധാരണസഭയിലും വിശ്വസിക്കുന്നു" എന്നു നാം നമ്മുടെ വിശ്വാസപ്രമാണത്തിൽ ഏറ്റു പറയുന്നവല്ലോ. നിന്നോടു കൂടെ ആ ഏകപരമാർത്ഥമായ പിതാവിനോടു കൈബിടം യാചിക്കുന്നവരെ ഒക്കെയും ഓർക്കുന്നതോടും എല്ലാ അസൂയയും ദേഷ്യവും നീങ്ങി ഈ നല്ല പിതാവിൻ നിമിത്തം മനുഷ്യർ എല്ലാവരും എന്റെ സഹോദരന്മാർ എന്നും അവരുടെ കഷ്ടവും ആനന്ദവും എന്റേതുമാകുന്നു എന്നും വിചാരിക്കേണം. സ്വർഗ്ഗത്തിലും ഭൂമിയിലും പാർത്തുവരുന്ന ഈ വലിയ കൂട്ടം ബന്ധുക്കളെ ഓർത്തിട്ടു യേശുപ്പെട്ടു സന്തോഷിക്കാമല്ലോ. ഞാൻ സ്വകാര്യമായി എന്റെ കൈകളെ ഉയർത്താതെ കർത്താവിന്റെ ജനം എല്ലാ ദിക്കിൽ എനിക്കു വേണ്ടിയും സ്വർഗ്ഗസ്ഥനായ എൻ പിതാവിനോടു പ്രാർത്ഥിച്ചാൽ ഇതിന്റെ അനുഗ്രഹം എനിക്കു ലഭിക്കും നിശ്ചയം.

ഇവുണ്ണം ഈ കർത്തുപ്രാർത്ഥനയുടെ മുഖവുരയിൽ തന്നെ യേശു പ്രബോധനവും ആശ്വാസവും വേണ്ടുവോളം അടക്കിവെച്ചിരിക്കുന്നു. ഈ പ്രാർത്ഥന കഴിക്കുമ്പോൾ നാം ഇനി ഇഹത്തിലല്ലാത്ത നമ്മുടെ സ്വദേശത്തെയും ഈ സ്വർഗ്ഗത്തിലുള്ള നമ്മുടെ പ്രിയപിതാവിനെയും ലോകത്തിൽ എങ്ങും ചിതറി പാർക്കുന്ന എല്ലാ ദൈവമക്കളെയും പൂണ്ണമനസ്സോടെ ഓർക്കുവാൻ ദൈവം തന്നെ നമ്മെ

ഉത്സാഹിപ്പിക്കേണ്ടതിനു നീ യും ഞാനും എത്രയും ആഗ്രഹിക്കേണ്ടതു.  
(ശേഷം പിന്നാലേ.)

### THANKFULNESS

#### നന്ദി

ഏറിയ ആളുകൾ അനുഭവിക്കുന്ന ഉപകാരങ്ങൾക്കു വീട്ടിക്കൊടുക്കുന്ന കൂലി കൃത ഘ്നത ആകുന്നു. മഹാകവിയോടൊപ്പം ഈ നന്ദിക്കു മനഃശ്യാന്റെ പാപസ്വഭാവത്തിൽനിന്നു ഉത്ഭവിച്ചു വരുന്നു. ഗദ്യത്തിൽനിന്നും ബോധക്കുറവിൽനിന്നും തന്നെ. പൊങ്ങച്ചം കൊണ്ടു ഉപകാരിയുടെ ദയയേയും അനുഭവിച്ച ഉപകാരത്തിന്നു താൻ അയോഗ്യൻ ആകുന്നു എന്ന് നന്നായി നന്നെയും മറക്കുന്നതുണ്ടു. കൃതഘ്നതയുടെ അടയാളമോ ഉപകാരത്താൽ തൃപ്തിവരാതെ പരോപകാരിയെ യാതൊരു പ്രത്യുപകാരവും ചെയ്യാതെ അധികം ഉപകാരങ്ങളെ ആഗ്രഹിക്കുകയും ചോദിക്കുകയും ചെയ്യുന്നതു തന്നെ. നന്ദിക്കേടുള്ളവൻ പരോപകാരിയെ ദുഷിക്കുകയും നന്മയെ പകരം തിന്മ ചെയ്യുകയും ചെയ്യും. നന്ദിഭാവത്തിന്റെ ഉറവിടം മനത്താഴ്മയും സത്യത്തിൽ പരിജ്ഞാനവും ആകുന്നു. അതിൻ ഫലമോ വിനയമുള്ള സ്വഭാവവും ദൈവഭക്തിയും തന്നെ. കൃതജ്ഞാന മാത്രമേ അനുഭവിക്കുന്ന ഉപകാരങ്ങളെ സന്തോഷമായി അനുഭവിപ്പാൻ പാടുള്ളൂ. പിന്നെ ദൈവം (സങ്കീർത്തനം 50, 23) പറയുന്നോലെ സ്തോത്രമാകുന്ന ബലിയെ കഴിക്കുന്നവൻ എന്നെ മഹത്വപ്പെടുത്തും വഴിയെ യഥാസ്ഥാനമാകുന്നവൻ ഞാൻ ദൈവരക്ഷയെ കാണിക്കുകയും ചെയ്യും.

മരണപശ്ചത്തം കൃതജ്ഞത കാണിച്ചു രണ്ടു ആളുകളുടെ ഒരു കഥ താഴെ പറയാം. യൂറോപ്യൻസമൂഹത്തിലെ സീബൻ ബീച്ച്മൻ എന്ന രാജ്യത്തിൽ മാബ് ഗ്സ് എന്നൊരു ചെറു നഗരമുണ്ടു. അവിടെ പുതുതായി വിവാഹം കഴിച്ചു ദരിദ്രനായ ഒരു തച്ചൻ പാത്തിരുന്നു. പ്രേമത്തിൽ എന്നു അവന്റെ പേർ. അവന്റെ ഭാര്യയുടെ അവകാശമായിരുന്നു ഒരു വീടും പറമ്പും ഉണ്ടായിരുന്നിട്ടും വീടുസാമാനങ്ങളും പണിക്കോപ്പുകളും ഏറിയൊന്നു സമ്പാദിപ്പാൻ ആവശ്യമാകയാൽ പണത്തിന്നു വളരേ മുട്ടുണ്ടായിരുന്നു. നഗരത്തിൽ അവനെക്കാൾ പ്രായവും പണിയിൽ അധികം പരിചയവുമുള്ള തക്ഷകപരിഷ്കർഷകർ പാർക്കുക കൊണ്ടു ആളുകൾ ആദ്യം അവന്നു അധികം പണി കൊടുത്തില്ല. ആയതു നിമിത്തം ഒരു ആശാരിയെ സ്ഥിരമായി കൂലിക്കു വെപ്പാൻ കഴിവില്ലാതെ സ്വന്തംകൈകൊണ്ടു എല്ലാ പ്രവൃത്തികളെ തീർക്കുകയും ഈ പണിയുള്ളപ്പോൾ മാത്രം ഒരു കൂലിക്കാർ രണ്ടു വിളിക്കുകയും ചെയ്യും. അവനിൽ സാമർത്ഥ്യവും വിശ്വസ്തതയും ദൈവഭക്തിയും ഉണ്ടായതിനാൽ നാൾക്കുനാൾ ജനങ്ങൾ അധികം പണികളെ അവന്നു കൊടുപ്പാൻ തുടങ്ങി. ഇപ്പോഴാകട്ടെ ദേശാശാരിയെ തുണയ്ക്കായി വെക്കാനു എന്നു നിന്നെച്ചെങ്കിലും ഭാര്യയുമായി ആലോചിച്ചതിൽ തങ്ങളുടെ പരാധീനം നിമിത്തം കൂലി ക്ഷേണാദികളെ ശരിയായി നടത്തുവാൻ പ്രാപ്തി വന്നിട്ടില്ല എന്നു കണ്ടു ആശയ സാധിപ്പിപ്പാൻ കഴിവില്ലാതെ പോയി. എന്നാൽ അവർ ഭയപ്പെട്ടും സ്നേഹിച്ചും പോ



ന്ന ദൈവം ചോദിക്കുന്നതിനെയും നിനക്കുന്നതിനെയും ധാരാളമായി അവിടേക്കു കൊടുത്തു. അവർ ചോദിക്കും മുമ്പേ അവരുടെ വഴികളെ ക്രമത്തിൽ ആക്കി. ഒരു ദിവസം കീറത്തുണി ഉടുത്തും പല പട്ടിണി ഉറക്കില്ലപ്പുകളാൽ മെലിഞ്ഞും ചുളിഞ്ഞും ക്ഷീണിച്ചും പോയ ഒരാശാരിബാല്യക്കാരൻ പ്രൈതെനിക്ക് എന്നവന്റെ പണിസ്ഥലത്തിൽ എത്തി പണി ചോദി ച്ചാറെ: നിന്നെ കണ്ടാൽ നീ ഒരു പോക്കിരിയും ഭിക്ഷക്കാരനാകുന്നതല്ലാതെ നല്ല പ്രവർത്തിക്കാരനല്ല എന്നു എനിക്കു തോന്നുന്നു എന്നു പറഞ്ഞതിന്നു: അല്ല യജമാന! എന്റെ പേർ വെൻസ്കി എന്നാകുന്നു. ഇ ക്കർ എന്റെ ഊരിൽ കടന്നു എന്നെയും എനിക്കുള്ളതിനെയും കവന്നു കൊണ്ടു പോയി. വീടും മറ്റും ചുട്ടും അച്ഛനാലൊര കൊന്നും കളഞ്ഞു. ദൈവഗത്യം ഞാൻ അടിമയിൽനിന്നു ഓടിപ്പോന്നു. മൂന്നാഴ്ചവട്ടുമായി അഹോവൃത്തി ഇല്ലാതെ നടക്കുന്നു. നാടെങ്ങും ഞാൻ സഞ്ചരിച്ചു പ്രവൃത്തിയെ ചോദിച്ചിട്ടും ആരും ദയ കാണിച്ചില്ല. ഇരപ്പാനോ ഇനിക്കു നാണവും മനോവ്യസനവും മുണ്ടു. ഇനിക്കുള്ള വിശപ്പു സഹി ച്ചുടാ. ദയചെയ്തു എനിക്കു പ്രവൃത്തി തന്നാൽ നിങ്ങൾക്കും തോലി വരികയില്ല നിശ്ചയം.

പ്രൈതെനിക്ക് ഇതു കേട്ടാറെ പരീക്ഷിക്കായി അവന്നു ഒരു പ്രവൃത്തി ഭരമേല്പിച്ചു. ആയതിനെ വെൻസ്കി എത്രയും വിശേഷമായി വേഗത്തിൽ തീർത്തിനാൽ പ്രൈതെനിക്കിന്നു ധൈര്യം വന്നു അവനെ സ്ഥിരമായി പണിക്കാക്കി. അന്നേരം അവന്റെ ഭായ്യയായ മറിയ പണിസ്ഥലത്തിൽ ഭർത്താവിന്നു മുത്താഴം കൊണ്ടു വന്നപ്പോൾ ഈ വെൻസ്കിയെ കണ്ടു അമ്പരന്നു പോയിട്ടും ഭർത്താവിനെ അനുസരിച്ചു അവന്നും ഭക്ഷിപ്പാൻ കൊടുത്തു. ഈ ആഹാരത്തെ വെൻസ്കി ദൈവസ്തുതിയോടെ അംഗീകരിച്ചു. ഞാൻ അധികം ഭക്ഷിക്ക കൊണ്ടു നിങ്ങൾ ആശ്ചര്യപ്പെടേണ്ട, ഞാൻ ഭക്ഷിച്ചിട്ടു ഇന്നേക്കു രണ്ടു ദിനമായി എന്നു പറഞ്ഞു. തൽക്ഷണം താനും ഭായ്യയുമായി ഈ വെൻസ്കിയെ ദൈവനാമത്തിൽ കൈക്കൊണ്ടു. അവിടേക്കു ദാരിദ്ര്യമുണ്ടെങ്കിലും വെൻസ്കി അതിലും തൃപ്തിപ്പെട്ടു ഉത്സാഹ സാമർത്ഥ്യങ്ങളാൽ പ്രവൃത്തിയിൽ യജമാനനെ പ്രസാദിപ്പിച്ചു. മേല്ക്കു മേൽ എല്ലാ നഗരക്കാരും ശ്രുതി ഏറി വന്ന ഈ പ്രൈതെനിക്കിന്നു വിശ്വാസത്തോടെ തൊഴിൽ ഭരമേല്പിച്ചു കൊടുത്തു. ഇങ്ങിനെ ഇരിക്കവേ നഗരാധ്യക്ഷൻ അവന്നു സാരമേറിയൊരു കരാർ പണിയെ ഏല്പിച്ചു അവ സ്ഥലത്തെ അല്പം വിവരിച്ചു പറവാൻ ആവശ്യം.

ആ നഗരത്തിൽ വലിയൊരു ദൈവാലയമുണ്ടു. ഇതിന്റെ വലിയ ഗോപുരത്തിൽ ഒരു വലിയ മണിയെ ആക്കേണ്ടതിനായി മഹാബലമുള്ള ഒരു മരച്ചുട്ടം ഉണ്ടാക്കി കയറ്റി നിറുത്തേണ്ടതിന്നു അവനോടു പറഞ്ഞാറെ കരാർ എടുത്തു മുളരായി കിട്ടിയ പണത്തെക്കൊണ്ടു കടങ്ങളെ വീട്ടുകയും ആവശ്യമായതു മേടിക്കുകയും വിശേഷാൽ വെൻസ്കിക്കു ഒരു കിടക്ക ഉണ്ടാക്കുകയും ചെയ്തു. ഈ കിടക്ക വേഗ

ത്തിൽ ഏറെ പ്രയോജനമുള്ളതായി തീർന്നു. എങ്ങിനെ എന്നാൽ: വെൻസ്കിക്ക് പ്രയാസമുള്ള ദീനം വന്നു. യജമാനനും ഭായ്യയും സ്നേഹത്തോടെ സ്വന്തമകനെ പോലെ ശുശ്രൂഷിക്കുകയും ചികിത്സിക്കുകയും ചെയ്തു . ക്രമേണ അവന്നു സൗഖ്യം വന്നു റെ തനിക്കു ഇത്ര ഉപകാരം ചെയ്തവർക്കും ദൈവത്തിനും നന്ദിപറഞ്ഞു. മറിയ അവന്നു ഭക്ഷണം കൊണ്ടു വന്ന പല സമയത്തും അവൻ പ്രാർത്ഥിക്കുന്നതു കണ്ടു. പലപ്പോഴും അവൻ എൻറെ യജമാനൻ എന്നിങ്ങനെ ഇത്ര ഉപകാരം ചെയ്തവരുമ്പോൾ മണിയുടെ മരച്ചട്ടപ്പണിയിൽ എനിക്ക് യാതൊരു സഹായവും ചെയ്യാൻ കഴിയാതെയായി എനിക്കു വളരെ വ്യസനമുണ്ടു; പ്രത്യുപകാരം ചെയ്യാൻ ഇനിക്കു കഴിവില്ലല്ലോ എന്നുരക്കും. പ്രൈതനിക്കോ നിന്നെക്കു സൗഖ്യമുള്ളപ്പോൾ നീ ഇണച്ചു; ദീനമുള്ളപ്പോൾ നിന്നെ ഇണക്കുന്നതു എന്റെ കടമാകുന്നു എന്നു പറയും.

വെൻസ്കി സൗഖ്യപ്പെട്ടു പണി ചെയ്യാൻ തുടങ്ങിയാറെ ചട്ടപ്രവൃത്തി തീരാറായിരുന്നു. ഗോപുരത്തിലേക്കുള്ള മണിയെ കയറ്റുവാൻ വേണ്ടി കല്ലണിക്കാർ മതിൽ പൊളിപ്പാൻ ആരംഭിച്ചപ്പോൾ നിവാസികൾ പുതിയ മണിയുടെ ശബ്ദത്തെ വേഗം കേൾപ്പാൻ സംഗതി ആകുമെന്നു വെച്ചു സന്തോഷിച്ചു. ആശയം പൂർത്തിയാകുമ്പോൾ നഗരത്തിന്നു വലിയൊരു ഭയം വന്നുകൂടി. വെൻസ്കിയെ അടിമയാക്കുവാൻ ഭാവിച്ച തുക്കർ ഈ നഗരത്തിലും വന്നു പണ്ടു പലപ്പോഴും ചെയ്ത പോലെ കൊന്നും കവന്നും കൊണ്ടു പട്ടണത്തിന്നു പല ഉപദ്രവങ്ങളെ ചെയ്തു. പ്രൈതനിക്കു മൃഗി സിപാൽ കമ്മീഷനർ ആകയാൽ തുക്കരുടെ വരവു കേട്ടപ്പോൾ ആഫ്രിക്കയിൽ പോകേണ്ടിവന്നു. പോകാൻ തീരുന്നതിൽ വെൻസ്കിയോടു: നീ നമ്മുടെ പണത്തെ ഒഴിച്ചു എന്റെ ഭായ്യയെയും കുട്ടിയെയും കൂട്ടി പറ്റാത്തതിൽ ഓടി തുക്കർ പോകുവരെ അവിടെ പാർക്കു എന്നു പറഞ്ഞിരുന്നു. വെൻസ്കിയോ ഭരമേല്ക്കപ്പെട്ടവരെ രക്ഷിക്കേണ്ടതിന്നു താല്പ്യമായി ആഗ്രഹിച്ചു മറിയയും കുട്ടിയുമായി ഓടുംവഴിയിൽ തുക്കർ പട്ടണത്തിൽ കയറിയിരുന്നതിനാൽ ദൈവാലയഗോപുരമുകളിൽ കയറേണ്ടി വന്നു. അവിടെനിന്നു അവർ വിറയലോടെ തുക്കർ ചെയ്യുന്ന നാശകൃത്യങ്ങളെ കണ്ടു. ഒടുക്കം തുക്കർ പള്ളിയിൽ എത്തി അതിന്നു തീർച്ച. ഇതിനിടയിൽ തങ്ങളെ ഓടിപ്പാനായി ചക്രവർത്തിയുടെ സൈന്യം വന്നു എന്നു കേട്ടു റിഞ്ഞതിനാൽ വേഗേ നാശങ്ങളെ ഒന്നും ചെയ്യാതെ നഗരത്തെ വിട്ടു ഓടിപ്പോയി. പള്ളിയിലോ തീ പിടിച്ചു പുക ഗോപുരത്തോളം കയറിയോറേ അതിൽ ഉള്ള വെൻസ്കി മുതലായവർ വളരെ ഭയപ്പെട്ടു. വെൻസ്കി യജമാനന്റെ ഭായ്യയെയും കുട്ടിയെയും രക്ഷിപ്പാൻ വളരെ ആഗ്രഹിക്കു കൊണ്ടു രക്ഷിക്കാൻ ശേഷിക്കുന്ന ഏകവഴിയെ നോക്കിക്കണ്ടു മണിയെ കയറ്റുവാനുള്ള വലിയ കയറിനെ കല്ലണിക്കാർ ഉണ്ടാക്കിയ ദ്വാരത്തുടേ പുറത്തിട്ടു മറിയയോടു: നിങ്ങൾ

ഒരു കൈകൊണ്ടു കുട്ടിയെ എടുത്തു മറ്റേ കൈയാൽ എന്നെ വിടാതെ കഴുത്തിൽ പിടിക്കേണം. സുബോ ധം കളയാതെ ഇരിപ്പാൻ വേണ്ടി നിങ്ങൾ താഴോട്ടു നോക്കാതെയും കണ്ണു കൾ തുറക്കാതെയും എന്നെ മുറുകു പിടിക്കേണം എന്നു പറഞ്ഞു. അങ്ങിനേ അവർ ചെയ്തു കൊണ്ടു താൻ കയറു പിടിച്ചു ആയതിൽ കൂടിതന്റെ വലിയ ഭാരവുമായി മെല്ലവേ ഇറങ്ങുവാൻ ആരംഭിച്ചു. ഇതിനിടയിൽ തീ കെട്ടുപ്പാനായി ജനങ്ങൾ പള്ളിയിലേക്കു വന്നാറേ മേലോട്ടു നോക്കി ഈ ഭയങ്കരമുള്ള കാഴ്ചയെ കണ്ടു. ഭത്താവും അച്ഛനുമായ പ്രെതെനിക്ക് അവനെന്ന സുബോയുമില്ലാതെ നിലത്തു വീണു. വെൻസ്കിയുടെ കയ്യിൽനിന്നു ചോര ഒലിച്ചു വന്നതുതാഴെ നിലുന്നവർ കണ്ടു എന്നിങ്ങനെ ഇനി വഹിയാ എന്ന കൂക്കലിനെയും കേട്ടു. ഇനി രണ്ടു വിനാഴിക പൊറുത്തോളം ഇനി അല്ല പൊറുക്കണേ എന്നിങ്ങനേ താഴെ നിലുന്നവർ വിളിച്ചു ചെയ്യപ്പെട്ടു ടുത്തി വേഗം ഒരു ഏണിയെ കൊണ്ടു വന്നു കയറി ഒന്നാമതു സുബോ ധമില്ലാത്ത സ്ത്രീയെയും കുട്ടിയെയും പിന്നെ വെൻസ്കിയെയും പിടിച്ചു ഇറക്കി. പ്രെതെനിക്കിനെയും ഈ മൂവരെയും മരിച്ചു പോലേ ഭവനത്തിൽ കൊണ്ടു പോയി നല്ലവണ്ണം ശുശ്രൂഷിച്ചതിനാൽ വേഗത്തിൽ സൌഖ്യം വന്നു. വെൻസ്കിയുടെ കയ്യിലെ മുറിവുകൾക്കോ വളരെ കാലത്തോളം വേദന ഉണ്ടായിരുന്നു. അപ്പോഴും പ്രെതെനിക്കും ഭായ്യയും അവനെ നന്നായി ശുശ്രൂഷിച്ചു. ക്രമേണ അവന്നു സൌഖ്യം വന്നിട്ടും കൈകളുടെ മുറിവിൻ അടയാളവും ഈ ഭയത്താൽ വന്ന തലരോമനരയും മരണപശ്ചത്തം കാണാനുണ്ടായിരുന്നു. പ്രെതെനിക്കും ഭായ്യയും അവന്നു എത്രവട്ടം നന്ദി പറഞ്ഞു വോ അത്രത്തോളം അവൻ ആദ്യം അവനെ കൈക്കൊള്ളുകയാലും അവരോടു നന്ദി പറയും. നഗരമുപ്പൻ ഈ വെൻസ്കിയെ പരസ്യമായി മാനിച്ചു അവന്നു നഗരന്യായങ്ങളെ എല്ലാം മറ്റേവർക്കു നപോലേ സമ്മാനിച്ചു ആശാരികളുടെ യജമാനൻ എന്ന പേരും അധികാരവും സമർപ്പിച്ചു. ഒടുക്കം മണിയെ തുക്കുമ്പോൾ മഹാവലിയ സന്തോഷവും ദൈവത്തിന്നു ഗാനവും സ്തുതിയും ഉണ്ടായിരുന്നു.

ഈ വെൻസ്കി വിവാഹം കഴിച്ചിട്ടും പ്രെതെനിക്കിനെ വിട്ടു പിരിഞ്ഞില്ല. ഇരുവർ ഒരുമിച്ചു വേല ചെയ്തു, ഒരുമിച്ചു ഭക്ഷിച്ചു ഒരുമിച്ചു പാത്രം ഉണ്ടാകും സമ്പാദ്യത്തെ സമാംശങ്ങളായി വിഭാഗിച്ചു കൊണ്ടു സഹോദരരെ പോലേ ഒരുമയിൽ പാർത്തതേയുള്ളൂ.

ഇത് നന്ദിഭാവത്തിന്റെ മനോഹരമായ ഒരു ദൃഷ്ടാന്തമല്ലയോ? നന്ദിക്കേടുള്ളവന്നു ഒക്കെയും സന്തോഷക്കേടും ഭാഗ്യക്കുറവും തൃപ്തിക്കുറവും ഉണ്ടായിരിക്കേ നീയും ഉപകാരസ്മരണത്തെ പഠിപ്പാനും കാട്ടുവാനുമായി ഉത്സാഹിക്ക.

നമ്മുടെ മഹോപകാരിയായി ദയാസമ്പന്നനായ ദൈവം ദിവസം തോറും നമുക്കു പറഞ്ഞു കൂടാത്ത ഉപകാരങ്ങളെ സൌജന്യമായി ചെയ്തു വരുന്നു. നീ അവന്നു

കാണിക്കുന്ന നന്ദി എവിടേ? ദൈവത്തിനു നന്ദി പറയാത്തവനത്രേ മനുഷ്യരിൽ നിന്നും ലഭിക്കുന്ന ഉപകാരങ്ങൾക്കായി നന്ദി കാണിക്കാത്തതു. ആകയാൽ മനുഷ്യരോടു നീ എത്ര നന്ദികേടു കാണിക്കു നാവോ അത്ര ഭക്തിക്കുറവും നിന്റെ ഹൃദയത്തിൽ ഉണ്ടാകും.

Rev. G. Wagner.

MISCELLANEOUS

പലവിധമായതു

1. പ്രാകൃതവിദ്യയിൽനിന്നുള്ള ചോദ്യങ്ങൾക്കു ഉത്തരങ്ങൾ.

8. പാത്രത്തിന്റെ പുറഭാഗം വെള്ളത്തിന്റെ അണക്കളെ ആകർഷിക്കുകൊണ്ടത്രേ (Adhesion) വെള്ളത്തിൻ ഓരംശം ഒലിച്ചുപോകുന്നതു. അതു മാറ്റേണ്ടതിന്നു വെള്ളത്തിന്റെ എല്ലാ അംശങ്ങൾ പുറമേയുള്ള ഭാഗത്തിൽനിന്നു കഴിയുന്നേടത്തോളം ദൂരത്തിൽ വീഴുവാൻ തക്കവണ്ണം പകരേണം. അതു സാധിച്ചിരിക്കേണ്ടതിന്നു നാം പാത്രങ്ങളിൽ ഒരു മാതിരി കൊക്ക് (അല്ലെങ്കിൽ മോന്ത) കാണുന്നില്ലേ? അതില്ലെങ്കിൽ മേൽഭാഗത്തു നൈതേക്കുന്നതും മതി. ഇതിനാൽ ആ ആകർഷണം ഇല്ലാതെ പോം. രസം പകരുന്നെങ്കിൽ യാതൊരു പ്രയാസം ഇല്ല. ഇതിന്നും പാത്രത്തിന്നും ആകർഷണം ഇല്ലല്ലോ.

9. നമ്മുടെ കയ്യിൽ എപ്പോഴും ഓരപ്പം മെഴുക്കു ഉള്ളതുകൊണ്ടു കണ്ണാടിയിൽ എഴുതുന്നതിനാൽ കണ്ണാടിയും മെഴുക്കുള്ളതായി ചമയും. പിന്നേ ആവി ഇടുമ്പോൾ നാം മുമ്പേ കേട്ടപ്രകാരം മെഴുക്കിന്നും വെള്ളമായി തീരുന്ന ആവിടക്കും ആകർഷണം ഇല്ലായ്കൊണ്ടു മുമ്പേ എഴുതിയ സ്ഥലങ്ങളിൽ ആവി നില്ക്കയില്ല. ചുറ്റിലുള്ള സ്ഥലങ്ങളിലോ ഈ ആവി വെള്ളമായി നില്ക്കുന്നതുകൊണ്ടു ആവിയില്ലാത്ത അക്ഷരങ്ങളെ സ്പഷ്ടമായി കാണേണ്ടി വരും.

പുതിയ ചോദ്യങ്ങൾ.

10. വിളക്കിൽ എണ്ണ ഓരപ്പം മാത്രമുണ്ടെങ്കിലും വിളക്കു കത്തുന്നതു എന്തുകൊണ്ടു?

11. ഇരിമ്പുകൊണ്ടുള്ള വസ്തുക്കളെ പൊടിച്ചു കരിയിൽ ഇട്ടാൽ ഇരുമ്പു പിടിക്കാത്തതു എന്തു?

2. പുറമേ പത്തിയും അകമേ കത്തിയും. ബുദ്ധിയില്ലാത്ത ഒരു ചെറിയ ചുണ്ടെലി ഒരു നാൾ എത്രയും വേഗത്തിൽ അമ്മയുടെ അരികേ പാഞ്ഞു ചെന്നു പറഞ്ഞിതു: പ്രിയ അമ്മയെ എനിക്കു പേടിയാകുന്നു; ഞാൻ ഒരിക്കലും കാണാത്ത ഒരു ഭയങ്കരജീവിയെ കണ്ടിരിക്കുന്നു. അതിന്നു വല്ലാത്ത രൂപം ഉണ്ടു. അതു രണ്ടു കാലിൽ ഞെളിഞ്ഞു നില്ക്കയും തലമേൽ വളന്നതായ ഒരു ആശ്ചര്യകരമാംസകഷണം വഹിച്ചു നില്ക്കയും ചെയ്യുന്നു. പിന്നേ അതിൻ തൊണ്ടയുടെ കീഴിൽ രക്തംപോലെ ചുവന്ന മറ്റൊന്നുമുണ്ടു. പെട്ടെന്നു അതു അതി ക്രോധത്തോടെ ഒരു മാതിരി കൈ അടിച്ചു കഴുത്തിനെ നീട്ടിക്കൊണ്ടു എത്രയും രൂക്ഷതയും ഘോരവുമായ സ്വരത്തോടെ എന്റെ നേരം കൂക്കിയപ്പോൾ ഞാൻ വിരൊചു വേഗേന പോയ്ക്കളകയും ചെയ്തു. ഈ വിരൂപമായ ദൃഷ്ടജന്തു എന്നെ ഭയപ്പെടുത്തിട്ടില്ലെങ്കിൽ വഴിയിൽ വെച്ചു ഞാൻ കണ്ട ഏറ്റവും ഇമ്പമുള്ള ഒരു ജീവിയോടു എന്റെ സലാം പറയുമായിരുന്നേനെ.

ന്നു നിശ്ചയം, അതിന്നു എത്രയും മുഴുവായ രോഗങ്ങളും നീളവും ഭംഗിയുമുള്ള ഒരു വാലും ഉണ്ടു. എന്റെ മുഖത്തിൽ എത്രയും താല്പ്യത്തോടെ നോക്കിയതുകൊണ്ടു അതു എന്നോടു സംഭാഷണം കഴി പ്പാൻ ഭാവിച്ചിരുന്നു എന്നു എനിക്കു തോന്നുന്നു.”

അമ്മ അതൊക്കെയും കേട്ടപ്പോൾ ”അയ്യോ ഓമനക്കുട്ടിയേ നീ വലിയ ആപത്തിൽനിന്നു തെറ്റിപ്പോയി; നീ എത്രയും പേടിച്ച ആ ജന്തു സാധുവായ ഒരു പക്ഷിമാത്രം. ഇതിന്റെ പേർ കോഴി എന്നത്രേ. പിന്നെ നിന്നെ ദയയോടെ നോക്കി സൌന്ദര്യത്തിൻ നിമിത്തം നീ എത്രയും ശ്ലാഘിച്ചു പറഞ്ഞ ആ ജീവി ചുണ്ടെലികളുടെ മാംസത്തിൽ വിശേഷാൽ ഇഷ്ടപ്പെട്ടു നന്നേ ഭയങ്കരമായ പച്ച തന്നെയാകുന്നു എന്നറിക” എന്നു പറഞ്ഞു.

അതുകൊണ്ടു ഒരു മനുഷ്യൻ ഗുണദോഷത്തെ തിരിച്ചറിയേണ്ടതിന്നു മുഖത്തിൽ മാത്രം നോക്കുന്നെങ്കിൽ വളരെ തെറ്റിപ്പോകാം. എത്രയും നികൃഷ്ടൻ ഭംഗിയുള്ള വേഷം ധരിച്ചു പല ആളുകളെ ചതിക്കാമല്ലോ! ദൈവത്തിന്റെ തേജസ്സും സർവ്വ ഗുണങ്ങളും ചിലപ്പോൾ സൌന്ദര്യമില്ലാത്ത ശരീരത്തിൽനിന്നു വിളങ്ങുന്നു. സാക്ഷാൽ ഇഹത്തിൽ പലപ്പോഴും ”ഉള്ളിൽ വളം പുറമേ പത്തി” എന്നും ”വായി ചക്കര കൈ കൊക്കര” എന്നും നടപ്പുണ്ടു എങ്കിലും ചൂതാളികളും ഭോഷ്ടുണ്ടാക്കുന്ന വരും പ്രവേശിക്കാത്ത ഒരു ലോകം ഉണ്ടാകും. അതിൽ അകത്തിന്നും പുറത്തിന്നും ആത്മാവിന്നും ശരീരത്തിന്നും പൂണ്ണ ചേച്ചു ഉണ്ടായാതും. അവിടെ ഓരോരുത്തൻ തന്റെ നാമം ഒരു വിധേന നെറ്റിമേൽ ധരിച്ചു ഈ നാമത്തിൽനിന്നു അവന്റെ സ്വഭാവവും സ്ഥിതിയും വിധിയും തിരിച്ചറിവാൻ എപ്പോഴും കഴിയും. നമ്മുടെ ഉള്ളും മുറ്റും കണ്ടുവരുന്ന സമയത്തിൽ ലജ്ജ എന്നിയേ നില്ലേണ്ടതിന്നു ഇഹത്തിൽ തന്നെ എല്ലാ വക്രതയെ വിട്ടു സത്യത്തിലും പരമാർത്ഥത്തിലും നടക്കേണ്ടുന്നതാകുന്നു.

### A TOUR THROUGH THE HEAVENS

#### ആകാശത്തിലൂടെ ഒരു യാത്ര

(IX-ാം പുസ്തകം 29-ാം ഭാഗത്തിൽനിന്നു തുടർച്ച.)

#### 5. നക്ഷത്രങ്ങളുടെ സ്വഭാവം എങ്ങിനെ?

ഒരു ആശാരി മേശകളെ ഉണ്ടാക്കുന്നതിൽ അവൻ അറിയുന്ന പല വിധമായ മാതിരികളെ കാണിച്ച ശേഷം ഇനി ഒരു പുതു മാതിരിയെ സങ്കല്പിക്കേണ്ടതിന്നു അവന്നു പ്രയാസം തോന്നും. ദൈവത്തിന്റെ പണിപ്പുരയിൽ കാര്യം അങ്ങിനെ അല്ല, ഒരു വൃക്ഷത്തിന്റെ എണ്ണപ്പെടാത്ത ഇലകളിൽ രണ്ടു തമ്മിൽ അശേഷം സമം എന്നു വിചാരിക്കേണ്ട. എപ്പോഴും അല്പമായൊരു ഭേദം കാണാം, വഷ്ണന്തോറും പല ലക്ഷം മനുഷ്യർ ജനിക്കുന്നതിലും തമ്മിൽ തീരെ ഒക്കുന്ന രണ്ടു മുഖങ്ങളെ ഞാൻ ഒരിക്കലും കണ്ടിട്ടില്ല. അങ്ങിനെ തന്നെ നക്ഷത്രങ്ങളുടെ കാര്യം. എത്ര ഭേദങ്ങൾ ഇവയിൽ കാണാം. ചുവപ്പ്, നീല, പച്ച, മഞ്ഞ, വെള്ള എന്നീ നിറമുള്ള നക്ഷത്രങ്ങളുമുണ്ടു. ചിലവയിൽ പ്രകാശം ഓരോ സമയത്തു കറച്ചു കറയുകയും വർദ്ധിക്കുകയും ചെയ്യുന്നതു കാണാം. ചിലവ കറേ കാലത്തേക്കു അശേഷം മറഞ്ഞു പോകയും ആം. മനുഷ്യരുടെ ഇടയിൽ ചിലർ ചഞ്ചലഭാവത്തെ കാട്ടും പോലേ നക്ഷത്രങ്ങളിലും ഏകദേശം 300 നക്ഷത്രങ്ങൾ ശോഭയിൽ കൂടക്കൂടെ ഒരു ഭേദം കാണിക്കാറുണ്ടു. 1572-ാം കൊല്ലത്തിലേ നവമ്പർ മാസത്തിൽ 11-ാംനു തീഖോ (Tycho) എന്ന ശ്രുതിപ്പെട്ട ജോ തിഷശാസ്ത്രി ഒരു പുതിയ നക്ഷത്രത്തെ കണ്ടെത്തി, ഇതിന്റെ പ്രകാശം പൂണർത്തിന്റേതിനെക്കാൾ വലുതായിരുന്നതു കൊണ്ടു എത്രയും സന്തോഷിച്ചു. ഒരു മാസം കഴിഞ്ഞ ശേഷം ശോഭ മയങ്ങി; പിറ്റേ വർഷത്തിന്റെ ആരംഭത്തിൽ വീണ്ടും അധികം പ്രകാശിച്ചു കിട്ടി എപ്രിൽ മാസത്തിൽ വീണ്ടും ചഞ്ചലം കാട്ടി 1574 ഫെബ്രുവരി മാസത്തിൽ അശേഷം മങ്ങി മറഞ്ഞു പോയി പോലും. ഇവണ്ണം പ്രകൃതിയിൽ സംഭവിക്കുന്നതു ആത്മാക്കളുടെ രാജ്യത്തിൽ ചിലപ്പോൾ സംഭവിക്കുന്നില്ലേ! ചിലപ്പോൾ അതുതന്നെയും സാമന്ദ്യത്തെയും കാണിക്കുന്ന ആളുകൾ ലോകത്തെ കറേ സമയത്തേക്കു തങ്ങളുടെ അപൂർവ്വമായ പ്രാപ്തിയുടെ ശ്രുതിയെ കൊണ്ടു നിറച്ച ശേഷം എത്രയും ക്ഷണത്തിൽ ഈ ഭൂമിയെ പിരിഞ്ഞു പോകുന്നു. പിന്നെ നക്ഷത്രങ്ങളുടെ ഇടയിൽ ഉയർന്നു, താണ സ്ഥാനങ്ങളുള്ളതല്ലാതെ ഇവെക്കു തമ്മിൽ ഒരു മാതിരി സഖിത്വം കൂടെ ഉണ്ടെന്നു കാണുന്നു. സമമായവ അന്യോന്യം ആകർഷിക്കുന്നു. ഒരു സൂര്യൻ മറ്റൊരു സൂര്യന്റെ ചുറ്റിൽ സഞ്ചരിക്കുന്നു. ഇങ്ങിനെയുള്ള 6000 ത്തിൽ ചിലവാനം ഇരട്ട സൂര്യന്മാർ ഉണ്ടെന്നു നാം അറിയുന്നു. ചുറ്റിലും സഞ്ചരിക്കുന്നതായ സൂര്യന്നു സാധാരണമായി പ്രത്യേക ഒരു നിറമുണ്ടു. പലപ്പോഴും എത്രയും പ്രകാശിക്കുന്നതായ സൂര്യന്നു ചുറ്റും കറുത്ത

ചങ്ങാതിയോ അല്ലെങ്കിൽ കുറുത്ത സൂര്യൻ ചുറ്റും എത്രയും ശോഭിക്കുന്നതായ ഒരു മിത്രനോ ഉണ്ടായിരിക്കും. എത്രയും ദൂരത്തിലിരിക്കയാൽ ഈ രണ്ടു നിറമുള്ളതിൽ ഒന്നു മാത്രം കാണുന്നുള്ളു എന്നു തോന്നുന്നു.

**6. ആകാശഗംഗ**

ഇതുവരെ വിവരിച്ചതു ഓർമ്മനതിനാൽ പക്ഷേ ചിലർക്കു തലതിരിച്ചു വന്നിട്ടുണ്ടായിരിക്കാം. എങ്കിലും നാം ചിന്തകഴലിനെക്കൊണ്ടു കാണുന്ന ആ എണ്ണപ്പെടാത്ത സ്ഥിരമായ നക്ഷത്രങ്ങൾ ഒക്കെയും നമ്മുടെ സൂര്യന്റെ കഠിനബഹാരത്രേ. ഇവ ഒക്കെയും നമ്മുടെ സൂര്യനോടു കൂടെ ആ കാണപ്പെടാത്ത കേന്ദ്രസൂര്യന്റെ ചുറ്റിൽ സഞ്ചരിക്കുന്നു. (28-ാം ഭാഗം നോക്ക) ഇനിയും അങ്ങിനെയുള്ള കേന്ദ്രസൂര്യന്മാരും അവയുടെ ചുറ്റിൽ സഞ്ചരിക്കുന്ന അനേകനക്ഷത്രങ്ങളുമുണ്ടു. ഇവയിൽ നിന്നു വല്ലതു ചിന്തകഴൽ കൂടാതെയും കാണാം. നമ്മുടെ ആകാശത്തിലൂടെ മുത്തുകളെ കൊണ്ടു പതിഞ്ഞിരിക്കുന്ന ഒരു കച്ച എന്നപോലെ അത്യന്തം ശോഭിക്കുന്ന ഒരു വഴിയെ നാം കാണുന്നുവല്ലോ. പണ്ടു പണ്ടു ഭൂവാസികൾ ഇതിനെ കണ്ടു ആശ്ചര്യപ്പെട്ടു അതെന്തു എന്നു അറിയാതെയ്യാൽ പല ജാതിക്കാർ ഓരോ കഥകളെ സങ്കല്പിച്ചു. മലയാള പേർ വിചാരിച്ചാൽ വെളിച്ചത്താൽ ഉളവായി ആകാശത്തിലൂടെ ഒഴുകുന്ന ഈ ഗംഗ ഗംഗാതീർത്ഥത്തിന്റെ ദൃഷ്ടാന്തം ആകുന്നു എന്നു ഹിന്ദുക്കൾക്കു തോന്നുന്നു. യവനരോ യൂനോ എന്ന ഏറ്റവും ഉയർന്ന ദേവി ഒരു ശിശുവിനെ മുലകുടി പ്പിക്കുമ്പോൾ സ്വന്തകുടി അല്ല എന്നു കണ്ടു പെട്ടെന്നു ആ ശിശുവിനെ നീക്കിക്കളഞ്ഞതിനാൽ തള്ളിയായി വീണ ഓരല്ലം പാൽകൊണ്ടു ഈ ആകാശഗംഗ ഉളവായി എന്നു ഊഹിച്ചുപോൽ. ഈ ആകാശഗംഗ എന്താകുന്നു എന്നു ചോദിച്ചാൽ കോടാകോടി മിന്നുന്ന സൂര്യന്മാരത്രേ. വിശിഷ്ടമായ ചിന്തകഴലുകളെ എടുക്കുമ്പോൾ ഈ ശോഭിക്കുന്നതായ വഴി നക്ഷത്രങ്ങളുടെ കൂട്ടങ്ങളാൽ ഉളവായതാകുന്നു എന്നു കാണാം. ഇവയുടെ പിമ്പിൽ ഇനിയും കിടക്കുന്ന രാജ്യങ്ങളിൽ ചിന്തകഴൽ കൊണ്ടു പോലും ഒരു നക്ഷത്രത്തെ മറ്റേവയിൽനിന്നു വേർപിരിപ്പാൻ വഹിയാ. ഈ ആകാശഗംഗയിൽ ഹൾത് (Herschel) എന്ന ജ്യോതിശ്ശാസ്ത്രി കണ്ട നക്ഷത്രങ്ങളുടെ സംഖ്യ 180 ലക്ഷം എന്നത്രേ. ആദിക്കിലുള്ള ചില നക്ഷത്രങ്ങളുടെ പ്രകാശം യേശു ജനിച്ച സമയത്തു പുറപ്പെട്ടു എങ്കിലും ഈ ദിവസംവരെ ഇവിടെ എത്തിട്ടില്ലതാനും. ചില നക്ഷത്രങ്ങളുടെ വെളിച്ചം ഈ ഭൂമിയിൽ എത്തേണ്ടതിന്നു 2000 സംവത്സരം വേണം! ഈ ആകാശഗംഗയുടെ അപ്പുറത്തു ഇനിയും ലോകങ്ങളും നക്ഷത്രങ്ങളും ഉണ്ടെന്നു തോന്നുന്നു. നല്ല ചിന്തകഴലുകൾ മുഖാന്തരം ശാസ്ത്രികൾ ആദിക്കിൽ മഞ്ഞിനോടു ഇല്ലമായി വല്ലതും കാണുന്നു എന്നു പറയുന്നു. ഈ ധാവള്യമായ സ്ഥലങ്ങൾക്കു നെബുല (Nebula) എന്ന പേർ വിളിക്കുന്നു. ഭൂമിയിൽനിന്നു 1,800,000 ബില്ല്യനോൽ (



28-ാം ഭാഗം നോക്ക) നാഴിക ദൂരത്തിൽ പോകുമ്പോൾ ഇവിടേനിന്നു രാത്രിയിൽ കാണുന്ന എല്ലാ നക്ഷത്രങ്ങൾ സൂര്യനോടും ഭൂമിയോടും കൂടെ ഒരു മോതിരത്തിന്റെ വട്ടത്തോടു സമമായ സ്ഥലത്തിൽ അടങ്ങിയിരിക്കുന്നു എന്നു കേട്ടാൽ ആ ധാവളമായ സ്ഥലങ്ങൾ കണ്ണുകൊണ്ടു തമ്മിൽ വേർപിരിപ്പാൻ കഴിയാത്ത വേറെ ലോകങ്ങളത്രേ എന്നുഹിക്കാം, വിശേഷ ചീനക്ഷത്രങ്ങളെക്കൊണ്ടു ആ വെളുത്ത മേഘങ്ങളെ വെവ്വേറെ നക്ഷത്രങ്ങളായി വിഭാഗിച്ചാൽ കാഴ്ച അത്യന്തം ഭംഗിയുള്ളതാകുന്നു എന്നു കേൾക്കുന്നു. കറുത്ത വില്യസ്സിന്മേൽ (velvet) പൊൻമണൻ മിന്നുന്ന പ്രകാരം അത്രേ അതിന്റെ പ്രകാശം. ആകാശത്തിൽ ചില സ്ഥലങ്ങൾ ഈ നെബുലകൊണ്ടു മൂടപ്പെട്ടിരിക്കുന്നു എന്തും ഒരൊറ്റ സ്ഥലം 20,000 നക്ഷത്രങ്ങളെക്കൊണ്ടു സംഗ്രഹിക്കപ്പെട്ടിരിക്കുന്നു എന്നും ആകാശത്തിൽ 500ഇൽ ചിലവാനം അങ്ങിനേത്ത സ്ഥലങ്ങളെ അറിയുന്നു എന്നും നാം കേൾക്കുന്നങ്കിൽ എന്തു പറയേണ്ടു? ഏറ്റവും വലിയ ബുദ്ധിമാൻ ദൈവത്തിൻ സൃഷ്ടികളെക്കുറിച്ചു അറിയുന്നതു സാരമില്ല എന്നു ഇതിൽ കാണാം. എന്നിട്ടും "നക്ഷത്രങ്ങളുടെ എണ്ണം നിദാനിച്ചു എല്ലാറ്റിനും പേരുകൾ വിളിക്കുന്നവൻ" ഉണ്ടെന്നു വായിക്കുന്നങ്കിൽ "നമ്മുടെ കർത്താവു വലിയവനും ഊക്കേറിയവനും അവ ധിയില്ലാത്ത വിവേകമുള്ളവനും തന്നെ" എന്നും ഈ നക്ഷത്രങ്ങളെ ഒക്കെയും യാതൊരു ക്രമക്കേടു കൂടാതെ നടത്തുന്ന ദൈവം എന്റെ ലഴിയെ യും അറിഞ്ഞു എന്നെയും നിശ്ചയമായി എന്റെ ലാക്കിൽ എത്തിച്ചു കൊള്ളും എന്നും പറയേണ്ടി വരും.

(ശേഷം പിന്നാലെ.)

### SUMMARY OF NEWS

#### വർത്തമാനചുരുക്കം

##### 1. ഹിന്ദുരാജ്യം

1. മലയാളജില്ല— ബേപ്പൂരിൽനിന്നു കോഴിക്കോട്ടുനഗരംവരേ തീവണ്ടി ഇടേണ്ടതിന്നു തീച്ചപ്പെടുത്തിയിരിക്കുന്നു. അതിന്നായി പാത ഇടുന്നതിന്നും മറ്റും അതു സംബന്ധിച്ച ഉദ്യോഗസ്ഥർ വരുമ്പോൾ നാട്ടുകാർ അവർക്കു വേണ്ട സ്ഥലങ്ങൾ വിട്ടു കൊടുക്കേണ്ടതുമാത്രമല്ല യാതൊരു തടസ്സവും ചെയ്യാതെ ഇരിക്കേണ്ടതിന്നും ഗവണ്മെന്റിൽനിന്നും കല്പന യുണ്ടായിരിക്കുന്നു. കോഴിക്കോട്ട് ആപ്പീസുകൾ 5ല്പുറത്തുള്ള ചുങ്കംആപ്പീസിനു സമീപം വേണമെന്നാണ്.

ഫെബ്രുവരി 8-ാംനു 6 മണിക്ക് മുൻ 81 ഡിസെമ്പ്ര 31-ാം നു ഉണ്ടായതു പോലെ ഒരു ഭൂകമ്പം ഉണ്ടായി. ഈ പ്രാവശ്യത്തേതിൽ വിശേഷമായി ഉണ്ടായതു തെളിവോടെ കേൾക്കാവുന്ന ഒരു മുഴക്കമത്രേ. അനേകം ആളുകൾക്ക് ഇത് അനുഭവമായി.

മാർച്ചമാസം 3-ാം നു പകൽ കോഴിക്കോടു അങ്ങാടിയിൽ അഗ്നിബാധയുണ്ടായി മൂന്നു നാലു വീടുകൾ വെന്തുപോയി. അന്നു രാത്രിയിൽ കടപ്പുറത്തും ചില വീടുകൾക്കും തീ പിടിച്ച് വളരെ നഷ്ടം ഉണ്ടായി.

2. മദ്രാസ് സംസ്ഥാനം.— മദ്രാസിൽ പുതുതായി ഒരു നഗരശാല എടുപ്പിക്കുന്നവകെക്കു 47000കയോളം ശേഖരിച്ചിരിക്കുന്നു. ഇതിൽ 5,000ക. തിരുവിതാംകൂടു മഹാരാജാവ് തിരുമനസ്സ് കൊണ്ടു കല്പിച്ച ദാനമാകുന്നു. മദ്രാസ് സംസ്ഥാനത്തുള്ള ഹിന്ദു ദേവസ്വം വകെക്കു ഗവർണ്മെന്റിൽനിന്നും കൊല്ലത്തോറും 31,99,591ക. ഒരു വിധത്തിൽ ചെലവു ചെയ്തു വരുന്നു. ഇതിൽ 8,67,799 ക. പണയമായിട്ടു തന്നെ ഓരോ വജാനയിൽനിന്നും കൊടുക്കുന്ന തുണ്ടു. ക്രിസ്തീയദേവാലയങ്ങൾക്കും ശുശ്രൂഷക്കാർക്കും കൂടെ പ്രത്യേകമായി പട്ടാളക്കാരുടെ വകെക്കുള്ളതിന്നും 4% ലക്ഷം ഉറപ്പികേ ഉള്ളു. മിശ്യോൻ സംഘങ്ങൾക്കും അവരുടെ പ്രവൃത്തികൾക്കും വിദ്യാവിഷയങ്ങൾക്കുമല്ലാതെ വേറെ യാതൊന്നിന്നും ഒരു സഹായവും ചെയ്യുന്നില്ല എന്നു ഓർക്കുമ്പോൾ ഇയ്യിടേ ക്രിസ്ത്യാനികളുടെ മതകാര്യങ്ങൾക്കായി വളരെ പണം ഹിന്ദുക്കളായ നിവാസികളിൽനിന്നു പിരിച്ചെടുക്കുന്ന നികുതിയിൽനിന്നു ചിലവാക്കുന്നതു സങ്കടമാകുന്നു എന്നു കൂടി ഹജ്ജികളുമായി പുറപ്പെട്ട ചിലർക്കു കാര്യത്തിന്റെ ഗുരുലാലു ത്വം മനസ്സിലാകുമല്ലോ.

മദ്രാസ് ഗവണ്ണർസായ്പ് അവർക്കു മദ്രാസ് ഫെബ്രുവരി 22-ാം നു ഒത്തകമന്തിലേക്കു യാത്രയായി. ഗവണ്ണർസായ്പ് അവർക്കു മാർച്ച മാസം 1-ാം നു ബങ്കളൂരിലേക്കു പുറപ്പെടുന്ന അവിടേനിന്നും മൈസൂർ വഴിയായി ഒത്തകമന്തിലേക്കു ചെല്ലും. 11-ാം നു മടങ്ങി മദ്രാസിൽ എത്തിയാൽ വീണ്ടും 31-ാംനു പോകും.

നതാണ്. അവിടെ അക്യോബർമാസം വരെ താമസി ക്കും പോൽ. ഈ മാസങ്ങൾക്കിടയിൽ താൻ ത്രിശ്ശിനാപ്പള്ളി, മധുര, തിരുനൽവേലി, തിരുവിതാംകൂട് മുതലായ നാടുകളെ പോയി ദർശിക്കുമെന്നാണു വർത്തമാനം. മൈസൂർരാജ്യത്തിൽ ഇപ്പോൾ അവിടത്തേ വകയായി ബങ്ക ഭൂമിയിൽനിന്നു മൈസൂരോളം ഇട്ടിട്ടുള്ള പുതിയ തീവണ്ടിപ്പാതയിൽകൂടി ഫെബ്രുവരി 25-ാംനു മംഗലാപുരത്തുനിന്നു ഒരു തീവണ്ടി ഓടിച്ചു. പാത എത്രയും നല്ലതും സാധാരണ വണ്ടിപ്പോക്കുവരവിനനുകൂറും അറ്റമായി കണ്ടിരിക്കുന്നു. ആ ദിവസം മഹാരാജാവും ദിവാനും ഒന്നിച്ചു വണ്ടിയുടെ വരവ് കാണാൻ ചെന്നിരുന്നു.

3. ബങ്കാളസംസ്ഥാനം. - കഴിഞ്ഞകൊല്ലം ഇന്ത്യാരാജ്യം ഒട്ടകു കാനേഷുമാരിക്കണക്കു എടുത്തതിന്നു ചെലവു 18½ ലക്ഷം ഉറപ്പികയാകും എന്നറിയുന്നു. താരാ നാഥതർവാച സ്പതിപണ്ഡിതർ എന്നു പേർ പോന്ന വിദ്വാൻ വിസ്മയിക്കു തക്കവലിപ്പത്തിൽ പുതുതായിചെന്നെ സംസ്കൃതനിഘണ്ടു അച്ചടിപ്പിച്ചു പ്രസിദ്ധം ചെയ്യുന്ന വകെക്കു ഇന്ത്യാഗവർണ്മെന്റിൽനിന്നു 20,000ക. സഹായധനമായി കൊടുത്തിരിക്കുന്നു. വിജയനഗരത്തിലേ മഹാരാജാവും 5,000ക. ദാനമായി കൊടുത്തിരിക്കുന്നു. ഇതു കൂടാതെ 50 പ്രതികൾ രാജാവും 200 പ്രതികൾ ഇന്ത്യാഗവർണ്മെന്റു എടുത്തു കൊള്ളാമെന്ന് ഏറ്റിരിക്കുന്നു. നാടുഭാഷകളിൽ അച്ചടിപ്പിച്ചു വരുന്ന പത്രങ്ങളുടെ സ്വാതന്ത്ര്യത്തെ ഇല്ലായ്മ ചെയ്യാനായി മുന്തിലേത്ത ഉപരാജാവായ “ലിറ്റൻപ്രഭു”വിന്റെ കാലത്തു നൂതനമായി നിശ്ചയിച്ചു ഏകകൂടമായി യമത്തെ ദുബലപ്പെടുത്തിയിരിക്കുന്നു എന്നു കേൾക്കുന്നതിൽ വായനക്കാർ സന്തോഷിക്കുമല്ലോ.

വടക്കേ രാജ്യങ്ങളിലേക്കു എഴുന്നള്ളിയിരിക്കുന്ന തിരുവിതാംകൂട് മഹാരാജാവ് അവർ കഴിഞ്ഞ ഫെബ്രുവരി 22-ാംനു കാലികാ തയിൽ ചെന്നു ചേന്നു എന്നും 23-ാംനു തിരുമസ്സ് കൊണ്ടു ഉപരാജാവ് അവർകളെ ചെന്നു കണ്ടു കൂടിക്കാഴ്ച കഴിഞ്ഞതായും 24-ാംനു ഉപരാജാവ് മഹാരാജാവർകളെ ചെന്നു കണ്ടു കൂടിക്കാഴ്ച കഴിഞ്ഞതായും അറിയുന്നു. മഹാരാജാവർകൾ 26-ാംനു കാലികാ തയിൽ നിന്നു പുറപ്പെട്ടു മാച്ചമാസം 22-ാംനു തിരുവനന്തപുരത്തു എഴുന്നള്ളിയിരിക്കുന്നതിന്നു നിശ്ചയിച്ചിരിക്കുന്നു. ഈ എഴുന്നള്ളത്തിൽ നാനാ രാജ്യങ്ങളിലുള്ള മഹാനാരായ ആളുകൾ മഹാരാജാവിനെ ബഹുമാനത്തോടെ കൈക്കൊണ്ടിരിക്കുന്ന അവസ്ഥ നാടുരാജാക്കന്മാർക്കു ഇതിന്നു മുന്തിൽ വന്നിട്ടില്ലാത്തതാകുന്നു എന്നു നിസ്സംശയം. മഹാരാജാവു തിരുമസ്സുകൊണ്ടു പല സ്ഥലങ്ങളിലും വെച്ചു കല്പിച്ചു കൊടുത്തിട്ടുള്ള വിജ്ഞാപനപത്രങ്ങളുടെ മറുപടി വായിച്ചാൽ ഇന്ത്യാസാമ്രാജ്യത്തിൽ പ്രത്യക്ഷങ്ങളായും അപ്രത്യക്ഷങ്ങളായും ഇരിക്കുന്ന നന്മകളും അഭ്യുദയഹേതുക്കളായ അനേക ഏപ്പാടുകളും തിരുവിതാംകൂട്

നിവാസികൾക്കും അനുഭവമായി വരുവാൻ സംഗതിയുണ്ടെന്നു വിചാരിക്കാം. വിദ്യാസംബന്ധമായ കാര്യങ്ങളെ പരിശോധന ചെയ്ത് മേലാലുള്ള നടപടികളെ ക്രമപ്പെടുത്തേണ്ടതിന്നു ഉപരാജാവിന്റെ കല്പന പ്രകാരം ഒരു വിദ്യായോഗം (Education Com- mission) കാലികാതയിൽ ഫെബ്രുവരി 10-ാം നു ഒന്നാമതായി കൂടി ഓരോ സംസ്ഥാനത്തിന്നും അതാതിന്റെ പ്രതിനിധികളായി വിദ്യാകാർയ്ക്കുള്ളിൽ നിപുണന്മാരായ മഹാത്മാരെ ഈ യോഗത്തിലേക്കു അയച്ചിട്ടുണ്ടു. മദ്രാസിൽ നിന്നു പോയിരിക്കുന്നവർ ഫൌലർ ( Mr. Fowler) സായ്ക്കും മില്ലർ (Rev. W. Miller) സായ്ക്കും രംഗ നാമമുതലിയാരും നാഗപട്ടണം യേശുവിതരുടെ പാകശാലയിലേ മേലദ്ധ്യക്ഷൻ ജീൻ സായ്ക്കും (Rev. Jeani) ആകുന്നു. ഈ യോഗം ഇപ്പോൾ മൂന്നു വകയായിട്ടാകുന്നു കൂടുന്നതു; ഒന്നാമതു പൊതുക്കാര്യങ്ങളെ തീർച്ചപ്പെടുത്തുന്ന പൊതുയോഗമായിട്ടും രണ്ടാമതു പ്രത്യേക കാര്യങ്ങളെ അന്വേഷിച്ചു റിപ്പോർട്ട് ചെയ്യേണ്ടുന്നതിന്നു പ്രത്യേകവകുപ്പായിട്ടും മൂന്നാമതു ഓരോ സംസ്ഥാനത്തു നടപ്പുള്ള വിദ്യാകാർയ്ക്കുള്ള യഥാസ്ഥിതിയെ കുറിച്ചു റിപ്പോർട്ട് ചെയ്യേണ്ടുന്നതിന്നു അതാത് സംസ്ഥാനത്തിന്റെ പ്രതിനിധികൾ ഉള്ള സംസ്ഥാനയോഗമായിട്ടും ആകുന്നു. ഇവരുടെ ആലോചനകൊണ്ടു വിദ്യാനടപടികളിൽ അനേകമാറ്റങ്ങൾ ഉണ്ടായേക്കാം.

G. T. Vurgese, B. A.

### II. അന്യരാജ്യങ്ങളിൽനിന്നു ചില വർത്തമാനങ്ങൾ

1. ഐക്യത്തിൽ ഉള്ള മത്സരം കുറേ ശമിച്ചു പോയെന്നു പറയാം. സർക്കാർ വളരേ കടുപ്പമായി മത്സരക്കാരെ കീഴടക്കുന്നതിനാൽ മാത്രമല്ല ജനങ്ങൾ തന്നാൽ തന്നെ തളൺ കോ യൂയോടു എപ്പോഴും എതിർത്തു നില്ക്കുന്നതിനാൽ സർക്കാരിന്നു നഷ്ടം വരാതെ തങ്ങൾക്കു തന്നെ പെരുത്തു ആപത്തും ഉപജീവനകായ്ക്കുത്തിൽ ക്രമേണ മൂട്ടം വരികേ ഉള്ളൂ എന്നവർ കണ്ടറിഞ്ഞു കോയ്യയുടെ അധികാരത്തെ സമ്മതിച്ച ശേഷം സർക്കാരും അവരുടെ ഭാരത്തെയും ആ ദിക്കിൽ നടക്കുന്ന ചില അന്യായങ്ങളെയും കഴിയുന്നേടത്തോളം നീക്കുവാൻ ശ്രമിക്കും എന്നാശിക്കുന്നു.

2. ഗർമ്മാനരാജ്യത്തിലുള്ള രാജ്യസഭയോ ഗം തീർത്തു പ്രതിനിധികൾ പിരികയും ചെയ്തു. ആദ്യംതൊട്ടു അനന്വരേ ഈവട്ടം ഔ ദാർക്കാർ (Liberals) ബിസ്റ്റാക്ക് പ്രഭുവിനെ ഉപദ്രവിച്ചതുകൊണ്ടു തങ്ങളുടെ സ്വദേശത്തെയും ചക്രവർത്തിയെയും സ്നേഹിക്കുന്ന ഗർമ്മാനർക്കു വളരേ അതുപി വന്നു. ചക്രവർത്തി ഒരു പരസ്യത്തിൽ ബിസ്റ്റാക്കിന്റെ അഭിപ്രായവും ചക്രവർത്തിയുടെ അഭിപ്രായവും ഒന്നത്രേ എന്ന് അറിയിച്ചതുകൊണ്ടു ആ കൂട്ടർ അത്യന്തം കോപിച്ചു ബിസ്റ്റാക്ക് അതിക്രമിപ്പാൻ കഴിയാത്ത ചക്രവർത്തിയുടെ പിമ്പിൽനിന്നു, അവിടെ ശരണം പ്രാപിപ്പാൻ ശ്രമിക്കുന്നു എന്ന് ചൊല്ലിയപ്പോൾ ഏകദേശം ദീനക്കാരനായിരുന്ന ബിസ്റ്റാക്ക് പ്രഭു മഹാബലത്തോടേ ഔദാരകരോടു ബുദ്ധിയുപദേശിച്ചു പറഞ്ഞിതു: ഞാൻ അനേകപ്രസംഗങ്ങൾ കേട്ടിട്ടും നിങ്ങളെ ഭയപ്പെടുകയില്ല എന്നും ഒരിക്കലും ഭീരുത്വം കാണിക്കാതെ രാജ്യത്തെയും ചക്രവർത്തിയെയും ഇത്ര സമയത്തോളം വിശ്വസ്തരായോടേ സേവിച്ച ഒരു ഉദ്യോഗസ്ഥനെ അപമാനിപ്പാൻ നിങ്ങൾ ലജ്ജിക്കുന്നില്ലേ എന്നും ശങ്കൂടാതെ ചൊല്ലിപ്പോൽ. രാജ്യത്തിൻ മീതേ കാമോലങ്ങൾ ഉദിക്കുമളവിൽ കോയ്യയെ അതിക്രമിക്കുന്നതു ഉചിതമല്ല എന്നു വേറൊരു മന്ത്രി രാജസഭയിൽ പറകയാൽ രാജ്യത്തിൽ എങ്ങും ഏതു മോലങ്ങൾ, എന്തൊരു ആപത്തു അടുത്തുവന്നു എന്നുമുതലായ ചോദ്യങ്ങൾ കഴിച്ചു പോന്നു. മന്ത്രി പറഞ്ഞ സംഗതി ഇപ്പോൾ അറിയുന്നു. രസ്സ്യരുടെ ഒരു സേനാപതി ബലീൻപട്ടണത്തിൽവെച്ചു ഒരു പ്രസംഗം കഴിക്കുന്ന സമയത്തു രസ്സ്യരും ഗർമ്മാനരും എങ്ങിനേ എങ്കിലും ഒരു നാൾ തമ്മിൽ യുദ്ധം ചെയ്യും എന്നു പറഞ്ഞതല്ലാതെ പ്രാഞ്ചിക്കാർ ഗർമ്മാനരുടെ ഉഗ്രവൈരിയാകുന്ന ഒരു കലീനനെ രസ്സ്യരുടെ അടുക്കൽ അയപ്പാൻ ഭാവിക്കുന്നു എന്നു കേട്ടപ്പോൾ രസ്സ്യരും പ്രാഞ്ചിക്കാരും അന്യോന്യം സന്ധിച്ചെയ്തു ഗർമ്മാനരെ അതിക്രമിക്കും എന്നുള്ള ശ്രുതി പറന്നുപോയി. ഈ രണ്ടു ആപത്തു ഇപ്പോൾ നീങ്ങിപ്പോയെന്നു തോന്നുന്നു. രസ്സ്യ ചക്രവർത്തി ആ സേനാപതിയെ ഉടനെ മടക്കി വിളിപ്പിച്ചു ഗന്ധേത്ത പ്രാഞ്ചിക്കാ

രുടെ ഒന്നാം മന്ത്രിസ്ഥാനത്തെ ഉപേക്ഷിപ്പാൻ സംഗതിയും വന്നു. ഇതു ഹേതുവായിട്ടു ഗർമ്മാനരെ പങ്കെക്കുന്ന ആ കലീ നനെ രസ്സുരുടെ അരികേ അയക്കും എന്നുള്ള ഭയം നിങ്ങളപ്പോയി താനും. ഗവൺത്ത് എന്ന വാചാലനം ഇപ്പോൾ സ്വന്ത അനുഭവത്താൽ വല്ലതും ഗ്രഹിച്ചിരിക്കാം എന്നു ആശിക്കുന്നു. അതെന്തു എന്നു ചോദിച്ചാൽ സർക്കാറോടു എതിർക്കേണ്ടതിന്നു അല്പവിദ്യ മതി എന്നും ഒരു വലിയ രാജ്യത്തെ ശക്തിയോടും നീതിയോടും ഭരിക്കുന്നതു ബഹുപ്രയാസം എന്നും തന്നെ. അദ്ദേഹത്തിന്റെ വാഴ്ച പ്രജകൾ ഓരാഴ്ചവട്ടത്തോളം അനുഭവിച്ച ശേഷം ഇപ്പോൾ മതി എന്നു അവർക്കു തോന്നി അവനെ വിട്ടയച്ചു. ഗവൺത്ത് താൻ തന്നെ മൂച്ചുയാക്കിയ കത്തികൊണ്ടു അവൻ വീണ്ടു എന്നല്ലേ.

3. രസ്സു രാജ്യത്തിൽനിന്നു ഞാൻ ഭയങ്കരമായ കഥയെ കേട്ടു—അവിടത്തെ ഒരു വലിയ പട്ടണത്തിൽ ഉള്ള സഭയുടെ മേലദ്ധ്യക്ഷൻ തന്റെ ഒരു പ്രസംഗത്തിൽ സ്ഥിതിസമത്വക്കാരുടെ നേരെ ഖണ്ഡിതമായി സംസാരിച്ചതിനാൽ ആളുകൾ ഇവരുടെ നിമിത്തം ഏറ്റവും കോപിച്ചു എവിടേ എങ്കിലും ഒരു അന്യദേശക്കാരനെ കണ്ടു ഉടനേ ഇവൻ ഒരു സ്ഥിതിസമത്വക്കാരനാകുന്നു എന്നു വിചാരിച്ചു അടിച്ചു. ഇതു നിമിത്തം ആ പട്ടണത്തിലുള്ള സ്ഥിതിസമത്വക്കാർ ഗുരുമായി ഒരു യോഗം കൂടി മേലദ്ധ്യക്ഷനെ കൊല്ലേണം എന്നു നിശ്ചയിച്ചു. ആർ ഇതിനെ ചെയ്യും എന്നറിയേണ്ടതിന്നു അവർ ചിട്ടിട്ടു 19 വയസ്സുള്ള ഒരു ബാല്യക്കാരത്തിയുടെ പേർ വരികയും ചെയ്തു. അവൾ ആദ്യം സ്കാണ്ടിനവനിലും താൻ ഇതിനെ നിവൃത്തിക്കും എന്നു പറഞ്ഞു പോൽ. രണ്ടു ദിവസം കഴിഞ്ഞ ശേഷം രാവിലെ മേലദ്ധ്യക്ഷൻ കിടക്കയിൽ കിടക്കുന്ന സമയത്തിൽ മകൾ ഉറങ്ങുന്ന അടുത്ത മുറിയിൽനിന്നു വലിയ ശബ്ദം കേട്ടതിനാൽ അങ്ങോട്ടു ചെന്നു മകൾ നിലത്തു സ്വന്തരക്തത്തിൽ തന്നെ കിടക്കുന്നതിനെ കണ്ടു. ഇതെന്തു എന്നു ചോദിച്ചപ്പോൾ അയ്യോ പ്രിയ അച്ഛൻ! ഞാനും സ്ഥിതി സമത്വക്കാരുടെ കൂട്ടത്തോടു ചേർന്നു ചിട്ടു കൊണ്ടു നിങ്ങളെ കൊല്ലേണ്ടതിന്നു എനിക്കു കല്പന കിട്ടി എങ്കിലും അതു നിവൃത്തിപ്പാൻ പാടില്ലായ്മയാൽ ഞാൻ ആത്മഹത്യ ചെയ്തു എന്നു പറഞ്ഞിട്ടു കുറ്റക്കാരുടെ പേർ പറയാതെ കഴിഞ്ഞുപോകയും ചെയ്തു.

4. ഗുർഫീദ് സായ്യിനെ കൊന്നു കളഞ്ഞ ആ കലപാതകനും അവർ ഇപ്പോൾ മരണ ശിക്ഷ വിധിച്ചാൽ അതിന്നു നിവൃത്തി ഉണ്ടാകും വളരെ സംശയമാണ്.

5. ശാന്ത സമുദ്രത്തിലുള്ള ദ്വീപുകളിലും യേശു ജയിക്കുന്നുണ്ടു. കഴിഞ്ഞ കൊല്ലത്തിലേ സപ്തമ്പർ മാസത്തിന്റെ വർത്തമാനച്ചുരുക്കത്തിൽ ഞാൻ തഹായിതാ എന്ന ദ്വീപിനെ കുറിച്ചു വിവരിച്ച കഥ ഓർമ്മിക്കില്ലേ. യാബു എന്നു പേരുള്ള ഒരു നാട്ടുപാതിരി സഭയിൽ നിന്നു വേർപിരിഞ്ഞ ആളുകളിൽ ആയിരത്തിൽ ചില്യാനം പേരെ കൊല്ലിച്ചു എന്നു വർത്തമാനക്കടലാസ്സുകളിൽ വായിപ്പാനുണ്ടായി.

ഇപ്പോഴോ അതു യേശുവിന്റെ നാമത്തിന്നു അപമാനവും ഇടച്ചുയും വരുത്തുവാൻ ആഗ്രഹിച്ച ആളുകൾ സങ്കല്പിച്ച കളവത്രേ എന്നു കേൾക്കുന്നു. അവിടെയുള്ള ദ്വീപുകൾ ക്രമേണ ക്രിസ്ത്യാനികളുടെ വാസസ്ഥലങ്ങൾ ആയ്ക്കിതും എന്നു ഇപ്പോൾ കാണുന്നു. മലുവ എന്ന ചെറിയ ദ്വീപിൽ നാട്ടുപാതിരിമാരെ പഠിപ്പിക്കേണ്ടതിന്നു ഒരു വിദ്യാശാലയുണ്ടു. അതിൽ 88 ആളുകൾ തല്ലാലം തങ്ങളുടെ ഉദ്യോഗത്തിനായി ഒരുങ്ങുന്നു. സോലൊമോൻ എന്ന പേർ ധരിക്കുന്ന ചില ദ്വീപുകൾ ഉണ്ടല്ലോ. ഒരു വഷം മുമ്പേ ഇവയിലേ നിവാസികൾ 5 ഇംഗ്ലീഷ് കുപ്പല്ലാരെ കൊന്നു കളഞ്ഞിരുന്നു. പലപ്പോഴും സംഭവിച്ച പോലേ ഇംഗ്ലീഷ്കാർ ഒരു യുദ്ധക്കപ്പലിനെ അങ്ങോട്ടയച്ചു ആ ദ്വീപിനെ പാഴാക്കി കുറ്റക്കാരെയും നിന്ദോഷികളെയും ഭേദം കൂടാതെ കൊല്ലിപ്പാൻ കല്പന കൊടുത്തു. സെലവീൻ അദ്ധ്യക്ഷൻ (Bishop Selwyn) അതു കേട്ടപ്പോൾ ഉടനേ ആ ദ്വീപിലിറങ്ങി നിവാസികളുടെ തലവന്റെ അടുക്കൽ ചെന്നു ആ കലപാതകരെ ഇംഗ്ലീഷ്കാരുടെ കയ്യിൽ ഏല്പിപ്പാൻ തക്കവണ്ണം അവനെ സമ്മതിപ്പിച്ചു. ഈ അദ്ധ്യക്ഷൻ ആയുധങ്ങൾ എന്നിയേ ആ ദ്വീപിൽ ഇറങ്ങുന്നതു യുദ്ധക്കപ്പലിന്റെ കപ്പിത്താൻ കണ്ടപ്പോൾ വളരേ ആശ്ചര്യപ്പെട്ടു എങ്കിലും അദ്ധ്യക്ഷന്റെ പ്രയത്നം സാധിച്ചു എന്നും അവൻ എല്ലാ കുറ്റക്കാരെ കപ്പലിൽ എത്തിച്ചു എന്നും ഇവരിൽ ദ്വീപിലേ തലവന്റെ സ്വന്തമകൻ പോലും ഉണ്ടെന്നും കണ്ടപ്പോൾ അധികമായി അതിശയിച്ചു. അതു വളരേ രക്തം ഒഴുകിയതിനാൽ അത്ര നല്ലവണ്ണം സാധിപ്പിപ്പാൻ എനിക്കു കഴികയില്ലായിരുന്നു എന്നു കപ്പിത്താൻ പറകയും ചെയ്തു.



പ്രസാധകർ  
നാളിളകം

